

“ఏమిటి ఇంతసేపటికా రావడం. నీకోసం అర గంట నుంచి వెయిట్ చేస్తున్నాను తెల్సా?” విసుగ్గా అన్నాడు చంద్రం.

“సో వాట్? బస్సు దొరకలేదు. లేటయ్యింది. అయినా పెళ్లికి ముందే ఇంతగా విసుక్కుంటున్నావు. పెళ్లయితే ఇంకెంత విసుక్కుంటావో” అంది మాధవి.

“అస్సలు విసుక్కోను. ఎందుకంటే పెళ్లయితే ఇలా బీచ్ లో నీకోసం ఎదురుచూసే అవసరం రాదుగా.”

ఇద్దరూ ఇసుకలో కూర్చున్నారు. బీచ్ లో జనం ఎక్కువగానే ఉన్నారు.

“ఏమైనా కబుర్లు చెప్పు మధూ” అన్నాడు చంద్రం.

“అంత ఓపిక లేదు సార్. మధ్యాహ్నమే పుడో టిఫిన్ తిన్నాను. ఆకలి దుంచేస్తోంది. ఆ బజ్జీలువాడు, శెనక్కాయలవాడు నా ఆకలిని మరింత పెంచుతున్నారు. నీవేమో పిసి నారి పరబ్రహ్మంలా సైలెంట్ గా ఉన్నావు.”

“నీవూ సంపాదిస్తున్నావుగా. విసుక్కో”

“కొనుక్కోగలను. కానీ అడవిని తన వాడు కొనిస్తే అదో ఆనందం.”

“ఓకే” అంటూ వెళ్లి వేయించిన శెనక్కాయలు కొనుక్కొని వచ్చాడు.

“ఇప్పుడు చెప్పు సంగతులు. ఈమధ్య ఏం సినిమాలు చూశావు” చంద్రం అడిగాడు.

“నువ్వే కావాలి, ప్రియమైన నీకు, మురారి” చెప్పింది మాధవి.

“ఏ సినిమా చూశావని అడిగితే సిటీలో ఆడుతున్న సినిమాల పేర్లన్నీ చెబుతావా?”

“ఏయ్. నిజంగా నేనా సినిమాల్ని చూశాను.”

“అంత టైమ్ తమకెక్కడిదో?”

“ప్రతి ఆదివారం ఓ సినిమా క్లాసు.”

“స్వార్థం కాకపోతే నాకా విషయం చెప్తే నేనూ వచ్చేవాణ్ణిగా”

“నీకు మానాన్న ముందు నింబడే ధైర్యం వచ్చాక చెబుతానులే”

చంద్రం ఆమె వైపు కోపంగా చూశాడు. అతని కోపాన్ని చూసి మాధవి పకపకా నవ్వుసాగింది.

తర్వాత అడిగింది “అన్నట్టు చందూ మీ అమ్మానా న్నలకి మన విషయం చెప్పావా?”

“చెప్పాను. నీ ఫోటో కూడా చూపాను”

“ఏమన్నారు?”

“నేను నీ వక్కన కాకి ముక్కకు దొండపండులా ఉంటానట”

“ఫర్వాలేదు నేనెలాగో ఎడ్జస్ట్ చేసుకుంటానని చెప్ప లేదా”

“వాళ్ళు కాకి అన్నది నన్ను కాదు నిన్ను”

“కాకి పిల్ల కాకికి ముద్దు. అలాగా ఈ కాకుల గోల

మనకెందుకుగానీ కాస్త సీరియస్ గా చెప్పు.”

“మధూ. మా అమ్మకు నీవెంతో నచ్చావు. ఇక నాన్న గారైతే తనకెలాంటి కోడలు కావాలని అనుకొన్నారో నీవు అలాగే వున్నావని అన్నారు.”

“థాంక్యూ చందూ... థాంక్యూ”

చంద్రం చేతిని ఆనందంతో నొక్కుతూ అంది.

“మరి నీ సంగతేమిటి?” చంద్రం అడిగాడు.

భిష్మగర్

నేనూ ఇంట్లో చెప్పాను. మానాన్న సంతోషపడ్డాడు గానీ ఓ మధ్యతరగతి ఆడపిల్ల తండ్రిలా కొద్దిగా భయ పడుతున్నారు కూడా. నిన్నేసారి చూడాలన్నారు.”

“నేను రెడీ. ఇంతకూ ఎంత కట్టుం ఇవ్వగలడు మీ నాన్న?”

“కట్టుం ఇవ్వకుండా కూతురి పెళ్లి చేయాలన్నది ఆయన ఆదర్శం.”

“అది ఆదర్శం కాదు. పిసినారితనం. ఆయన తన పెళ్లి కట్టుం లేకుండా చేసుకుని ఉంటే అప్పుడు అది ఆదర్శం.”

“మానాన్న కట్టుం వద్దనడమే కాదు పెళ్లి ఖర్చులు కూడా తానే పెట్టుకున్నారు తెల్సా!”

“అంత వికారంగా ఉంటారా మీ నాన్న?”

మాధవి కోపంగా చంద్రం వైపు చూసింది. ఈసారి నవ్వుడం చంద్రం వంతయింది.

“పోనీలే. కట్టుం నాకు వద్దుగాని నీ జీతమొంతో చెప్పు”

“ఆడవాళ్ల జీతం, మగవాళ్ల వయసు అడగరాదు”

“నా వయసు ఇరవై ఎనిమిది”

“నా జీతం నాలుగు వేలు”

“ఇంతదాకా ఎంత సేవ చేశావు?”

“ఓ యాభైవేల దాకా”

“ఏం చేస్తావు ఆ డబ్బుతో”

“పెళ్లి ఖర్చులకు మా నాన్నకు ఇస్తాను”

“ఆయన వద్దంటే”

సి.ఎన్.చంద్రశేఖర్

“పెళ్లయ్యాక నీకిస్తాను”

“పెళ్లికి ముందు ఇవ్వవా?”

“అవసరమైతే ఇస్తాలే. కాసేపాగు నేను వెళ్లి వేడి వేడి బజ్జీలు తీసుకొస్తాను.”

“నేను తెస్తాలే. నీవు కూర్చో” ఆమెను కూర్చోబెట్టి చంద్రం వెళ్లాడు.

బజ్జీలు తింటూ “మధూ... నాకు చిన్నప్పటినుంచీ మిరపకాయ బజ్జీలంటే ఇష్టంగా తినేవాడిని. కానీ ఇలా నీతో తింటూంటే ఇంకా రుచిగా ఉన్నట్లనిపిస్తోంది” అన్నాడు చంద్రం.

“నన్ను కూడా సంజుకుని తింటున్నావుగా. అందు వల్ల”

మళ్లి ఆమె వైపు కోపంగా చూశాడు.

“కోపంలో నీవెంత అందంగా ఉంటావో తెల్సా చందూ”

“నేను వెళ్తున్నాను”

“చందూ. మళ్లి వచ్చే శనివారం” గట్టిగా అడిగింది దూరంగా వెళ్తున్న చంద్రాన్ని.

చంద్రం తిరిగి చూశేడు. మనసులోనే నవ్వుకుంటూ సిటీ బస్టాప్ వైపు నడిచింది మాధవి.

“నాకు అర్జెంటుగా యాభైవేలు కావాలి”

ఉలిక్కిపడింది మాధవి. “యా..భై..వే..” ఒక్కొక్క అక్షరాన్ని ఒత్తి వలుకుతూ అంది.

“అవును. నీదగ్గర వుందిగా. మన పెళ్లి లోపల నీకిచ్చేస్తాను”

“జోకా” అనుమానంగా అడిగింది.

“కాదు. సీరియస్సే. నిజానికి ఒకరిని అప్పు ఆడ గడం నాకిష్టం లేదు. అర్జెంటు కాబట్టి అడుగుతున్నాను. అదీ నువ్వు కాబట్టి చనువుకొద్దీ ఈ రిక్వెస్ట్.”

“అంత డబ్బు ఎందుకు చందూ?”

“తటపటాయిస్తున్న మాధవిని చూసి “ఓకే నీకు నామీద నమ్మకం లేకుంటే వద్దు. నా తంటాలేవో నేను పడతాను.”

“నమ్మకం లేకుండా కాదు. కారణం కూడా చెప్పడం నీ ధర్మం”

“తర్వాత చెప్తానన్నాగా” విసుగ్గా అన్నాడు. “నీ డబ్బు నేనేం దుబారాగా తాగుడుకీ, పేకాటకీ తగలబెట్టను. సరేనా.”

“అది నా ఉద్దేశ్యం కాదు చందూ. ప్లీజ్.. నన్నర్థం చేసుకో. మూడేళ్ళు పగలూ, సాయంత్రాలు స్కూల్లో పిల్లలతో, ఇంట్లో ట్యూషన్ పిల్లలతో అరచి, చదివించి. రాయించి, కష్టపడి సంపాదించిన డబ్బు నీవు తాగు డుకు తగలబెట్టాలనే లేదు. ఏ షేర్లలోనో, చిట్ ఫండ్స్ లోనో పెట్టినా మనం కోల్పోయే ప్రమాదం ఉంది. డబ్బు పోయాక ఆ డబ్బు నీదైనా, నాదైనా బాధ మనిద్దరిదే కదా.”

“అలాంటిదేమీ లేదులే. మన పెళ్లిలోగా నీ డబ్బు నీకు తిరిగి ఇచ్చే పూచీ నాది. ఈ విషయం ఎవరికీ

చెప్పకు. ముఖ్యంగా మీ సాన్ను. ఈ వయసులో ఆయనకు టెన్షన్ పెట్టకు.”

“అయితే కారణం చెప్పనంటే?”

“అయితే డబ్బు ఇవ్వనంటా?”

“ఓకే ఇస్తాను. తిరిగి ఇవ్వడానికి నీకు ఎంత టైం పడుతుంది?”

“ఆరునెలలు పట్టవచ్చు. వీలైతే ఇంకా ముందుగా కూడా ఇచ్చేస్తాను. అయినా ఫక్తు బిజినెస్ వుంటే అడుగుతావే.”

చివ్వుకున తలెత్తింది మాధవి. ఆమె కళ్లలో నీళ్లు.

“సరే. ఇక ఏ ప్రశ్నా అడగను. ఎల్లుండి సోమవారం నేను యాన్నే బ్యాంక్లో ఫిక్స్డ్ డిపాజిట్లు కాన్సిల్ చేసి క్యాష్ తీసుకుంటాను. సాయంత్రం నీవు మా స్కూల్కిచ్చి డబ్బు తీసుకోవచ్చు. వస్తాను.”

మెల్లగా నడుస్తూ వెళ్తున్న మాధవి వైపే చూస్తూండేపోయాడు చంద్రం.

మాధవి మనసంతా ఆందోళనగా ఉంది. అందుకు కారణం చంద్రం మళ్ళీ కలువలేకపోవడం. ఆఫీసుకు ఫోన్ చేస్తే పర్మిషన్ మీద బయటకు వెళ్లాడనో, లీవులో ఉన్నాడనో జవాబు వస్తోంది. బీచ్కైనా వస్తాడని ప్రతిపాదన వారం బీచ్లో ఎదురుచూసింది. చంద్రం రాలేదు. ఒకవేళ డబ్బు చెల్లికి వచ్చింది కనుక ఇక తన అవసరం తిరిగి పోయిందనుకున్నాడా? ఛ ఛ... ఏమిటి తను ఇలా ఆలోచిస్తోంది. ఎన్ని పనులున్నా కనీసం స్కూలుకైనా ఫోన్ చేయవచ్చుగా? రెండు నెలలవుతేంది అతన్ని కలిసి.

తను పరాకుగా ఉన్న విషయం తన తల్లిదండ్రులు గమనించలేదు. తన నాన్నగారి స్నేహితుని గృహప్రవేశం కోసం అతనికి సహాయంగా వీళ్ళిద్దరూ పనులు పంచుకోవడంతో ఇంట్లో ఎక్కువ ఉండడం లేదు వాళ్ళు. అదీ ఒకందుకు మంచిదే. లేకుంటే తన బాధ వాళ్లకూ పంచి ఇవ్వాలివచ్చేది అనుకుంది.

ఆరోజు ఉదయం ఆమె తండ్రి మాధవిని పిలిచి “అమ్మా, ఈరోజు సాయంత్రం నీవు స్కూల్ నుంచి సరాసరి శ్రీధర్ కొత్త ఇంటికి వచ్చేయి. నీ సలహాలు, సహాయం కూడా వాడికి కావాలిట ఎంతైనా ఈ కాలం పిల్లలకు తెలివితేటలు ఎక్కువ అంటూ ఆడ్రెస్ ఇచ్చాడు. సరేనని తలాడించింది.

ఆ సాయంత్రం ఆడ్రెస్ వెతుక్కుంటూ వెళ్లి ఇల్లు కనుక్కొంది. తండ్రి ఉత్సాహంగా ఇల్లంతా చూపించాడు.

“ఎలా ఉందమ్మా ఇల్లు?”

“వాలా బాగుంది నాన్నా. ప్లానింగ్ అద్భుతంగా ఉంది. అపార్ట్మెంట్ అయినా లోపలికొచ్చాక ఏదో ప్యాలోలో అడుగుపెట్టినట్టుంది.”

“కూర్చోమ్మా” తానూ ఓ కుర్చీలో కూర్చుంటూ “నేనూ ఉద్యోగంలో ఉండగానే ఓ మంచి ఇల్లు కట్టుకోవాలని ఎంతో ప్రయత్నించాను. అది ఈరోజు వరకూ



నెరవేరలేదు. కాని నాకు ఆ విషయంలో అనంతృప్తి లేదమ్మా. అందం, తెలివితేటలు, మంచితనం అన్నీ ఉన్న నీవే నాకు పెద్ద ఆస్తి” అన్నాడు కళ్లనీళ్లతో.

“ఎందుకు నాన్నా అలా ఫీలవుతారు. మీకేం తక్కువైంది. నిజాయితీగా బ్రతికారు. మంచిపేరు తెచ్చుకున్నారు. మీకేం తక్కువ.”

“నిజమేనమ్మా. నాకేం తక్కువ. బంగారం లాంటి కూతురు, బంగారం లాంటి అల్లుడు.”

“అల్లుడా?” ప్రశ్నార్థకంగా చూస్తూ అడిగింది.

“అల్లుడేనమ్మా. చంద్రం అందంలో, మంచితనంలో నీకు సరైన జోడీ. నీ నెలక్షన్ చాలా గొప్పదమ్మా.”

“నాన్నా. ఆయన మిమ్మల్ని ఎప్పుడు కలిశారు?” ఆశ్చర్యం, ఆనందం మిళితమైన స్వరంతో అంది.

“అతను నీదగ్గర యాభైవేలు తీసుకొన్న వెంటనే భయంగా తండ్రి వంక చూసింది.

“వచ్చితల్లీ. చంద్రం నాకంతా చెప్పాడమ్మా. నీ

డబ్బు చంద్రం వృధా చేయలేదమ్మా. నీకొక శుభవార్త చెప్పనా అమ్మా. ఈ ఇల్లు నీ ఇల్లేనమ్మా. నీ పేరుతోనే చంద్రం కట్టిస్తున్నాడు. నీ పేరుతోనే రిజిస్టర్ అవుతుంది.”

“ఈ ఇల్లు నా ఇల్లా” మాధవికి కలలో, నిజమో ఆర్తకాలేదు.

“అవునమ్మా. నిన్ను సస్పెన్స్లో ఉంచి సర్ప్రైజ్ చేయాలని చంద్రం నీకు చెప్పలేదు. డబ్బు కూడా చివరి క్షణంలో ఎక్కడా దొరకక నీదగ్గర తీసుకున్నాడు. నెలరోజుల్లో ఏదో లోన్ శాంక్షన్ అవుతుందిట. నీ డబ్బు తిరిగి ఇచ్చేస్తాడట.”

ఎంత గొప్పతనం చంద్రంది. తాను ఎంత నంకుచితంగా ఆలోచించింది.

“ఇంకో విషయం తల్లీ. నిన్ను చేసుకోవడానికి పైసా కట్టం కూడా అక్కర్లేదట. నీవే పెద్ద కట్టుమట. ముందు పెళ్లికి, ఆ వెంటనే గృహప్రవేశానికి ముహూర్తాలు చూడమన్నాడు.”

మాధవి మనసు ఆనందంతో పరవశింపసాగింది. మళ్ళీ ఇల్లంతా తృప్తిగా చూడసాగింది. బెడ్రూమ్ అందాన్ని చూస్తూ అలాగే నిలబడిపోయింది. ఇంతలో వెనుకనుంచి “ఎలా ఉంది నా ప్రేమనగర్” అని వినిపిస్తే తిరిగి చూసింది. ఎదురుగా చంద్రం.

ఇక విరహం భరించలేనట్టు “చందూ” అంటూ అతని గుండెలపై వాలిపోయింది. తర్వాత తేరుకుని-

“యూ.. ఎంత టెన్షన్ పెట్టావు? కనీసం ఫోన్ అన్నా చేయాలని అనిపించలేదా నీకు?” చిరుకోపంగా అంది.

“నిజంగానే ఈ ఇంటి పనులతో బిజీగా ఉన్నాను మధూ. పైగా నిన్ను కలిస్తే అసలు విషయం చెప్పేస్తానేమో అని భయపడి నిన్ను కలవలేదు.”

“అసలు ఇల్లు కొనాలనే ఆలోచన ఎలా కలిగింది నీకు?”

“నాకు యుక్తవయసు వచ్చిన కొత్తలో ప్రేమనగర్ సినిమా చూశాను. అందులో హీరో కళ్యాణ్ హీరోయిన్ కోసం ఓ ప్రేమనగర్ కట్టిస్తాడు. ఆనాడే అనుకున్నాను నేనూ నా ప్రియురాలికి పెళ్లికి ముందే ఓ ప్రేమనగర్ కట్టివ్వాలని. పెళ్లయిన తర్వాత కట్టిస్తే ఆ అనుభూతి వేరు. థ్రీల్ వుండదు. నీ డబ్బు తీసుకోవడం ఇష్టం లేక పోయినా మన పెళ్లికి ముందే ఇల్లు పూర్తవ్వాలన్న పట్టుదలతో నీ సహాయం పొందాను. చెప్పు మధూ. నా ప్రేమనగర్ నీకు నచ్చిందా?”

“ప్రేమనగరూ నచ్చింది. ఇన్ని మధుర భావాల నిలయమైన నీ భావనగరూ నచ్చింది” అతని హృదయాన్ని చూపిస్తూ అంది మాధవి. ★